

“ చైతన్య పుష్పాలలో రంగు, రూపము మరియు సుగంధానికి ఆధారము ”

ఈ రోజు తోట యజమాని అయిన తండ్రి తమ తోటలోని వివిధ రకాల చైతన్య పుష్పాలను చూస్తున్నారు. ఇలాంటి ఆత్మిక తోట బాప్ దాదాకు కూడా కల్పంలో ఒక్కసారే లభిస్తుంది. ఇలాంటి ఆత్మిక తోట, ఆత్మిక సుగంధభరిత పుష్పాల సాగసు ఇక వేరే ఏ సమయంలోనూ లభించదు. ఆ తోటలు ఎంత ప్రఖ్యాతముగా ఉన్నా ఈ తోట ముందు అవి ఎలా అనిపిస్తాయి? ఇవి వజ్ర తుల్యమైనవి, అవి గవ్వ తుల్యమైనవి. ఇలాంటి చైతన్య ఈశ్వరీయ తోటలోని ఆత్మిక పుష్పాన్ని అనే నషా ఉంటుందా? ఎలాగైతే బాప్ దాదా ప్రతి పుష్పం యొక్క రంగు, రూపం మరియు సుగంధాన్ని చూస్తున్నారో, అదే విధంగా తమ రంగు, రూపము, సుగంధాన్ని గురించి తెలుసా?

రంగుకు ఆధారము - జ్ఞానమనే సబ్బిక్టు. ఎంతెంత జ్ఞాన స్వరూపులుగా ఉంటారో, అంతగా రంగు ఆకర్షణ చేసేదిగా ఉంటుంది. ఎలాగైతే స్థూలమైన పుష్పాల రంగును చూస్తారో, రంగు, రంగుల పుష్పాలను చూస్తున్నా కొన్ని రంగులు విశేషంగా దూరం నుండే ఆకర్షిస్తాయి. వాటిని చూడగానే, ‘ఎంత అందమైన పుష్పాలు’ - అని తప్పక మహిమ చేస్తారు, సదా చూస్తూనే ఉండాలనిపిస్తుంది. అదే విధంగా జ్ఞాన రంగులో ముంచబడిన పుష్పాలు ఎంత అందంగా ఉంటాయి! అలాగే రూపము మరియు సుగంధానికి ఆధారము - వృత్తి మరియు దివ్యగుణాలు. కేవలం రంగు ఉండి, రూపము లేకున్నా ఆకర్షణ ఉండదు. రంగు, రూపం ఉండి సుగంధం లేకున్నా ఆకర్షించరు. అవి నకిలీ పుష్పాలు, ఇవి అసలైన పుష్పాలు అని అంటారు. కేవలం రంగు, రూపం కలిగిన పుష్పాలు ఎక్కువగా అలంకరణలో ఉపయోగపడుతాయి. కానీ సుగంధభరిత పుష్పాలను మనుష్యులు తమ సమీపంగా ఉంచుకుంటారు. సుగంధభరిత పుష్పాలు స్వతహాగానే సేవను అందించేవిగా (సేవా స్వరూపంలో) ఉంటాయి. “నేను ఎలాంటి పుష్పాన్ని?” - అని స్వయాన్ని ప్రశ్నించుకోండి. ఎక్కడున్నా స్వతహాగా సేవ జరుగుతూ ఉంటుంది అనగా ఆత్మిక వాతావరణాన్ని తయారు చేసేందుకు నిమిత్తమై ఉంటారు. సమీపంగా అనగా సంపర్కంలోకి వస్తే సుగంధం వస్తూ ఉండా లేక దూరం నుండే సుగంధాన్ని వ్యాపింపజేస్తున్నారా? కేవలం జ్ఞానం విని, యోగం చేసే అభ్యాసకులుగా అయ్యారు కానీ జ్ఞాన స్వరూపులుగా, యోగీ జీవితాన్ని కల్గినవారిగా అనగా ప్రాక్టికల్ దివ్యగుణ మూర్తులుగా అవ్వలేదంటే వారు డెకరేషన్ (అలంకరణ) పుష్పాలు. అనగా ప్రజలుగా అవుతారు. రాజుకు ప్రజలు అలంకరణయే కదా. అల్లాహ్ తోటలోని పుష్పాలుగా ఏమో తయారయ్యారు, కానీ ఎలాంటి పుష్పాలమని స్వయం పరిశీలించుకోండి. తోట ఒక్కటే, తోటమాలి కూడా ఒక్కరే, కానీ పుష్పాలు రక రకాలుగా ఉన్నాయి. డబల్ విడేశీయులు స్వయాన్ని ఎలాంటి పుష్పాలుగా భావిస్తున్నారు? రాజ్యాధికారులా లేక రాజ్యం చేసేవారిని చూసేవారా? ఈ రోజు బాప్ దాదా తోటలో మిలనం చేసేందుకు వచ్చారు. అందరి మనసులో ఆత్మిక సంభాషణ చేయాలనే సంకల్పం ఉంటుంది. కావున ఈ రోజు ఆత్మిక సంభాషణ చేసేందుకు వచ్చారు. ముఖ్యంగా రెండు గ్రూపులు ఉన్నాయి కదా.

బాప్ దాదాకైతే సర్వ దేశ, విదేశాలలోని ఇరువైపుల పిల్లలు చాలా ప్రియమైనవారు. కర్ణాటక వారు, డబల్ విదేశీయులు కూడా సదా సంతోషంలో ఉంటారు. మధుబన్ కు రాగానే అందరూ మాయాజీత్ లుగా అయ్యే అనుభవీలుగా అయ్యారా లేక మధుబన్ లో కూడా మాయ వస్తూ ఉందా? మాయాజీత్ స్థితిని అనుభవం చేయడానికే మధుబన్ కు వస్తారు. ఇక్కడ మాయ దాడి చేయదు, కానీ మాయ ఓడిపోయి పారిపోతుంది. ఎందుకంటే మధుబన్ కు విశేషంగా సంపాదనను జమా చేసుకోవడానికి వస్తారు. డబల్ విదేశీయులు డబల్ తాశం వేసుకోవాలి.

మధుబన్ కు వచ్చి విశేషంగా స్వయంలో ఏ విశేషతలను ధారణ చేసారు? (బాబా విదేశీయులు మరియు కర్ణాటక వారిని ప్రశ్నిస్తున్నారు) ఎలాగైతే సహజయోగులుగా అయ్యే విశేషతను చూశారో అలా ఇంకా ఏం చూశారు? ప్రేమ లభించింది, శాంతి కూడా లభించింది, ప్రకాశం(లైటు) కూడా లభించింది. అన్నీ లభించాయి కదా. స్వయానికి ప్రాప్తి లభించింది, ప్రాప్తి కల్గి ఉండి, సేవ లేకుండా ఉండలేరు, కావున ప్రాప్తి స్వరూపుల నుండి స్వతహాగా సేవా స్వరూపులుగా అయ్యారు.

కర్ణాటకవారు కూడా బాగా వృద్ధిని చేశారు, విదేశాలలో కూడా వృద్ధి బాగా జరిగింది. విదేశాలు సేవాకేంద్రాలను, సేవాధారులను కూడా బాగా తయారు చేశాయి. బాప్ దాదా కూడా పిల్లల ధైర్యము, ఉమంగ-ఉత్సాహాలను చూసి సంతోషిస్తున్నారు. దేశంలో గానీ, విదేశాలలో గానీ పిల్లలలో సేవ పట్ల ఉమంగ-ఉత్సాహాలను చూసి తండ్రి సంతోషిస్తున్నారు. మంచిది. ఎవరైతే దేశ-విదేశాలలో సేవాకేంద్రంలో ఉండి సేవలో ఉపస్థితమై ఉన్నారో వారందరూ తమ అమృతవేళను శక్తిశాలిగా ఉంచుకుంటున్నారా? ఈ గ్రూపు చాలా బాగుంది, కానీ మంచి మంచి పిల్లలను మాయ కూడా చాలా బాగా గమనిస్తుంది. వారు మాయకు కూడా ఇష్టమైనవారే. కనుక మాయాజీత్ లుగా అవ్వాలి, ఎందుకంటే నిమిత్త ఆత్మలుగా ఉన్నారు కదా. కావున విశేష అటెన్షన్ ను ఉంచాలి. నిమిత్తంగా ఉన్న ఆత్మలు ఎంత శక్తిశాలీగా ఉంటే వాయుమండలాన్ని అంత శక్తిశాలిగా తయారు చేయగలరు. లేకుంటే వాతావరణం బలహీనమైపోతుంది. సమస్యలు చాలా వస్తాయి. శక్తిశాలి వాయుమండలం ఉన్నందున స్వయం కూడా విఘ్నవినాశకులుగా ఉంటారు, ఇతరుల విఘ్నాలను వినాశం చేసేందుకు కూడా నిమిత్తముగా అవుతారు. ఎలాగైతే సూర్యుడు స్వయం ప్రకాశమయంగా ఉన్నందున అంధకారాన్ని తొలగించి ఇతరులకు ప్రకాశాన్ని ఇచ్చుటే కాక చెత్తను కూడా భస్మం చేస్తాడో అలా ఎవరైతే నిమిత్తంగా అయిన ఆత్మలున్నారో వారు శక్తి స్వరూప విఘ్నవినాశక స్థితిలో స్థితమై ఉండే గమనముంచండి. కేవలం స్వయం పట్లయే కాదు, స్టాక్ కూడా జమా ఉండాలి. అది ఇతరులను కూడా విఘ్న వినాశకులుగా తయారు చేయగలగాలి. కనుక ఈ గ్రూపులో మెజారిటీ అంతా మాస్టర్ జ్ఞాన సూర్యులు. ఇప్పుడు సదా “నేను మాస్టర్ జ్ఞాన సూర్యుడను” అనే స్మృతి స్వరూపంలో ఉండాలి. స్వయం కూడా ప్రకాశ స్వరూపులుగా ఉండి ఇతరుల అంధకారాన్ని కూడా తొలగించాలి. మంచిది.

బాప్ దాదాకు మధువనం వారు కూడా గుర్తున్నారు. మధువన నివాసులు కూడా బ్రాహ్మణ పరివారము దృష్టిలో ఉన్నారు. మధువనాన్ని మహిమ చేసినప్పుడు మధువన నివాసులు ఎదురుగా వస్తారు. మధువనం మహిమయే పూర్తిగా ఒక భాషణంగా అయ్యి ఉంది. మధువనం మహిమ

ఏదైతే ఉందో దానిని విని ప్రతి మధువన నివాసీ - ఇది నా మహిమయే అని అనుభవం చేస్తున్నారు కదా. మంచిది.

సదా సర్వ విశేషతా సంపన్న విశేష ఆత్మలకు, సదా తమ స్వరూపం ద్వారా సేవకు నిమిత్తముగా తయారై ఉన్న సేవాధారీ ఆత్మలకు, సదా రంగు, రూపం మరియు సుగంధ భరిత పుష్పాలకు తోట యజమాని అయిన బాప్ దాదా యాద్వైత్ మరియు నమస్తే.

డబల్ విదేశీ పిల్లలకు ఒక ప్రశ్న ఉంటుంది. మమ్ములను డబల్ సర్వీస్ (ఈశ్వరీయ సేవతో పాటు, ఉద్యోగం) ఎందుకు చేయమంటారు? ఈ ప్రశ్నకు సమాధానమిస్తూ బాప్ దాదా చెప్పారు - సమయం తక్కువగా ఉంది, ప్రాప్తి ఎక్కువగా చేసుకోవాలని కోరుకుంటారు. అందువలన తనువు, మనస్సు, ధనము కూడా ఉపయోగపడాలి. అందువలన మూడు రకాల సర్వీసును చేయాల్సి వస్తుంది. తక్కువ సమయంలోనే మీకు మూడు రకాల లభాలు జమ అవుతాయి. ఎందుకంటే ధనానికి కూడా మార్కులున్నాయి. ఆ మార్కులు కూడా జమ అయిన కారణంగా ముందు నెంబరును తీసుకుంటారు. కనుక మీ మేలు కొరతే ధనాన్ని వినియోగించమని చెప్పబడ్డది. ధనము అనే సబ్జెక్టులో కూడా ఒకటికి పదమాలు లభిస్తాయి, ఒకే సమయంలో అన్ని వైపుల నుండి లాభం కలుగుతుందంటే ఎందుకు మానుకోవాలి? వీరికి సమయమే లేదు, తీరికే లేదు, తినేందుకు కూడా సమయం దొరకనంత బిజీగా అయ్యారని నిమిత్తమైనవారు గమనిస్తే ఆటోమేటిక్ గా మమ్ములను ముక్తి చేస్తారు. అంత బిజీగా అయ్యేంత వరకు ఇది తప్పనిసరి. ఇది వ్యర్థంగా పోదు. దీనికి కూడా మార్కులు జమ అవుతున్నాయి. బిజీగా అయిపోతే డ్రామాయే మమ్ములను ఆ ఉద్యోగం చేయనీయదు. చేయాలనుకున్నా చేయలేకపోయేటంత కారణం ఏదో ఒకటి తయారవుతుంది. అందువలన ఇప్పుడు ఎలా నడుస్తున్నారో అందులోనే కళ్యాణం ఉంది. మేము సమర్థత కాలేదని భావించకండి. సమర్థుడై (సరెండర్) ఆదేశానుసారం నడుస్తున్నారు. మీ ఇష్టం మేరకు చేస్తూ ఉంటే సమర్థత కానట్లవుతుంది. “నేను చేయను” అని మీ మతాన్ని ఉపయోగిస్తే, ఇది ఇంకా పెద్ద మన్నతమవుతుంది. కావున స్వయాన్ని సదా తేలికగా ఉంచుకోండి. నిమిత్తంగా ఉన్న ఆత్మలు చెప్పారంటే ఇందులో మా కళ్యాణం ఉందని భావించండి. ఈ విషయంలో మీరు నిశ్చింతగా ఉండండి. బహుశా “నాకు పాత్ర లేదు, ఉద్యోగం మానేయమని నాకు ఎందుకు చెప్పరు” అని ఈ విషయంలో ఎవరు ఎంత ఎక్కువగా ఆలోచిస్తారో, అది వ్యర్థము. అర్థమయ్యిందా.

టీచర్లకు - టీచర్ల సేవాస్థానము ఏది? టీచర్లు సదా విశ్వమనే స్టేజ్ పై ఉన్నారు. మీ సేవా స్థానమే విశ్వమనే స్టేజి. స్టేజ్ పై ఉన్నానని భావించినప్పుడు ప్రతి కర్మ అటెన్షన్ తో చేస్తారు. ఏదైనా ప్రోగ్రామ్ చేసేటప్పుడు, స్టేజ్ పై కూర్చున్నప్పుడు ఎంత అటెన్షన్ ఉంటుంది? బద్ధకంగా, నోమరిగా ఉండరు. టీచర్లుగా అవ్వడం అనగా విశ్వమనే స్టేజ్ పై ఉండడం. సెంటర్లలో ఇద్దరు నోదరీలే ఉంటారు, కానీ ఇరువురు కాదు, విశ్వం ఎదుట ఉన్నారు.

అవ్వేక్స్ మురళి నుండి ప్రశ్నోత్తరాలు

ప్రశ్న:- భవిష్య 21 జన్మల కొరకు రాజ్య పదవి లేక దాత సంస్కారాలను ఎప్పుడు నింపుకోగలరు?

సమూ :- ఎప్పుడైతే ఇప్పటి నుండి సర్వాత్మలకు తండ్రి ఖజానాలను ఇచ్చే దాతగా అవుతారో, తమ శక్తులతో దాహముతో ఉన్న లేక తపిస్తున్న ఆత్మలకు జీవన దానాన్ని ఇస్తారో, వరదాతగా అయ్యి ప్రాప్తించిన వరదానాల ద్వారా వారిని కూడా తండ్రికి సమీప సంబంధంలోకి తెస్తారో, అప్పుడు ఇక్కడి దాత సంస్కారాలు భవిష్యత్తులో 21 జన్మల కొరకు రాజ్య పదవి అనగా దాత సంస్కారాలను నింపుకోగలరు.

ప్రశ్న :- ఈ సంగమ యుగాన్ని పురుషోత్తమ సంగమ యుగము లేక సర్వ శ్రేష్ఠ యుగమని ఎందుకంటారు?

సమూ :- ఎందుకనగా ఈ సమయంలోనే ఆత్మలో ప్రతి ఒక్క ధర్మము, రాజ్యము, శ్రేష్ఠ సంస్కారాలు, శ్రేష్ఠ సంబంధాలు, శ్రేష్ఠ గుణాలు అనే సర్వ శ్రేష్ఠతలు ఒక లికార్డు వలె నిండుతూ ఉంటాయి. 84 జన్మలలోని ఎక్కే కళ, దిగే కళ ఈ రెండు సంస్కారాలు ఈ సమయంలోనే ఆత్మలో నిండుతాయి. లికార్డును నింపుకునే సమయం ఇప్పుడు నడుస్తూ ఉంది. అందువలన ఇదే సర్వ శ్రేష్ఠ పురుషోత్తమ యుగము.

ప్రశ్న :- హద్దు లికార్డును నింపేవారు ఏ మూడు విషయాల పై శ్రద్ధ వహిస్తారు? దానిని బేహద్ లికార్డును నింపుకునే మీరు కూడా తప్పక ఏ శ్రద్ధ వహించాలి?

సమూ :- వారు వాతావరణం, తమ వృత్తి(మనోభావన) మరియు వాణి ఈ మూడింటి పై శ్రద్ధ వహిస్తారు. ఒకవేళ వృత్తి ఏకాగ్రం కాక, చంచలంగా ఉండినా, వారి వాణిలో ఆకర్షణను కల్గించే రసం ఉండదు. ఏ రకమైన పాటలను పాడ్తారో, ఆ రకమైన స్థితిలో ఉండి పాడ్తారు. కనుక హద్దు పాటలను పాడేవారే, లికార్డును నింపేవారే ఈ విషయాలన్నిటి పై శ్రద్ధ వహిస్తారంటే, మరి మీరు బేహద్దు లికార్డును నింపుకునేవారు, పూర్తి కల్పానికి కావాల్సిన లికార్డును నింపేవారు, ఈ విషయాలన్నిటి పై గమనముంచాలి. ఒకవేళ లికార్డును నింపుకుంటూ, నింపుకుంటూ ఉల్లాసానికి బదులు సోమరితనం వచ్చిందంటే లికార్డు ఏ విధంగా నిండుతుంది? కనుక మొత్తం రోజులో నింపుకున్న లికార్డును సాక్షిగా ఉండి నా లికార్డును మంచిగా నింపుకొంటున్నానా ? అని గమనించండి.

ప్రశ్న :- ఆత్మలోని నిర్మలత ఏ ఒక్క మాటతో ఋజువవుతుంది ?

సమూ :- స్వయాన్ని చెక్ చేసుకునే సాధారణ నియమము ఇప్పటికీ విస్మృతి చెందుతుంది, అవ్యుత్పేక్షలో తమ దినచర్యను నిర్ధారించరు. తమను తాము ఈశ్వరీయ నియమాలలో మర్యాదా పూర్వకంగా నడిపించుకోలేరు. దీనిని బట్టి ఆత్మ ఇప్పటి వరకు బలహీనంగా ఉందని ఋజువవుతుంది. వారు విశ్వాన్ని మర్యాదా పూర్వకంగా ఎలా రాజ్య పాలన చేయగలరు?

ప్రశ్న :- ఇప్పుడు ఎటువంటి సమయం నడుస్తూ ఉంది? తర్వాత ఎలాంటి సమయం రాబోతుంది?

సమూ :- ఇప్పుడు ప్రాప్తి చేసుకునే సమయం నడుస్తూ ఉంది. కొద్ది సమయం తర్వాత పశ్చాత్తాపపడే సమయం వస్తుంది. ఇప్పుడు తండ్రి స్నేహ స్వరూపం ఉంది. తర్వాత సుప్రీం జస్టిస్(సర్వోన్నత న్యాయాధికారి) రూపం ఉంటుంది. న్యాయాధికారి ఎదుట ఎటువంటి స్నేహ సంబంధీకులు ఉన్నా చట్టమంటే చట్టమే(లా ఈజ్ లా). ఇప్పుడు ప్రేమను పొందే సమయం నడుస్తూ ఉంది, తర్వాత

చట్టమనుసారము ఉండే సమయం ఉంటుంది. అప్పుడు సహాయోగం(లిఫ్ట్) లభించదు. అందుకే తక్కువ సమయంలోనే ఎక్కువ సమయము కొరకు ప్రాల్బాన్ని తయారు చేసుకోండని బాహ్దాదా (తండ్రి, అన్న) పిల్లలకు చెప్తారు. సమయం కొరకు ఎదురు చూస్తూ సోమరులుగా అవ్వకండి.

ప్రశ్న:- సద్గతిని పొందేందుకు ఏ తీవ్రగతిని పాటించుట తప్పనిసరి?

సమా:- ఏ పని చేసినా, అన్ని పనులు సెకెండులోనే జరిగిపోవాలి. చేస్తాములే,..... ప్లాన్ తయారు చేస్తాను..... అని అనుకుంటే దానిని తీవ్రగతి అని అనరు. తీవ్రపురుషార్థి అనగా చేయనే చేయాలి, తయారవ్వనే అవ్వాలి అనే దృఢ సంకల్పం తీసుకునేవారు. ఇలాంటి తీవ్రగతి గలవారే సద్గతిని పొందగలరు. మంచిది.

వరదానము:- “ **బ్రాహ్మణ జీవితంలో సదా సుఖాన్ని అనుభవం చేసే మాయాజీత్, క్రోధముక్త భవ** ”

బ్రాహ్మణ జీవితంలో ఒకవేళ సుఖాన్ని అనుభవం చేయాలనుకుంటే క్రోధజీత్లుగా అవ్వడం అత్యవసరం. ఎవరైనా నిందించినా, అవమాన పరచినా మీకు క్రోధం రాకూడదు. ఉరిమి చూడటం కూడా క్రోధం యొక్క అంశమే. కోపగించుకోవాల్సి వస్తుంది, లేకుంటే పని జరగదు - అని అనుకోరాదు. లేదు కదా. నేటి సమయానుసారంగా క్రోధంతో పని చెడిపోతుంది. ఆత్మిక ప్రేమతో, శాంతితో చెడిపోయిన పని కూడా బాగవుతుంది. కావున ఈ క్రోధాన్ని చాలా పెద్ద వికారంగా భావించి, క్రోధముక్తులుగా అవ్వండి.

స్లోగన్:- “ మీ వృత్తిని ఎంత శక్తిశాలీగా చేసుకోవాలంటే మీ వృత్తి ద్వారా అనేకమంది ఆత్మలు యోగ్యులుగా, యోగులుగా అయిపోవాలి ”